

हीणनि जो हामी (५१)

मूंखे सहारो तुहिंजो नाथ आहे
निबल ऐं निमाणी ब्रियो कहिं खे चाहे ॥

तो जहिड़ो समर्थ स्वामी न कोई
कृपा सां पालीं अचे शरणि जोई
हीणनि जो हामी तो जहिड़ो नाहे ॥१॥

जदहीं जिते कहि दुख में पुकारियो
तदहीं उन्ही अ खे तो साह में सम्भालियो
कहिरी कुननि मां कढियो ता बचाए ॥२॥

सभेई वेद साखूं तवहां जूं दियनि था
किरिपांऊ गाए गद्गद् थियनि था
बुढ़ं दनि जो बोहितु साई चवाए ॥३॥

दया तुंहिजी दिलबर दीननि खे गोले
अभय दानु दिये थी मिठा बोल बोले
मुहिबत जो मींहड़ो निशदिन वसाए ॥४॥

शरिधा सां रोई शरण जेके आया
तिनखे साकेत जा साहिब मिलाया
प्यार जूं पोथियूं प्यार सां पढ़ाए ॥५॥

जै जै युगल वर जीउ साईं प्यारा
जुग जुग जग में थियनि जैकारा
अमृत कथा नितु बाबलु बुधाए ॥६॥